

مطبوعات

اس مفید کتاب میں حضرت شیخ احمد (سرہندی) مجدد الف ثانیؒ کے مکاتیب کا ایک حصہ بصورت ترجمہ و تخلص پیش کیا گیا ہے۔ شروع میں شیخ کے حالات زندگی دیے گئے ہیں جو باوجود اجمال کے بہت بصیرت افروز ہیں۔

ابتدائی اوراق میں اس فتنہ کا ذکر کیا گیا ہے جو فتنہ بزنجنی کہلاتا ہے۔ محو صالح اور رنگ آبادی (یا گجراتی) اور محمد عارف اور عبداللہ سورتی نے حضرت مجدد

کتاب : تجلیات ربانی حصہ اول
(ترجمہ و تخلص مکتوبات مجدد الف ثانی)
مرتبہ: نسیم احمد فریدی، امر وہوی
ناشر: مکتبہ سراچیہ - خانقاہ احمدیہ سجدیہ
موسس زئی شریف - منلح ڈیرہ اسماعیل خان
صفحہ مت: ۲۶۲ صفحات - ویز سرورقی
قیمت: ۱۸/- روپے

کے بعض مکاتیب کا ترجمہ فارسی سے عربی میں دستخیز کے ساتھ کر دیا اور سید محمد بزنجنی ساکن مدینہ منورہ کو بھیجا کہ وہ ان فاسد خیالات کا تنقیدی و تردیدی جواب لکھ دیں۔ چنانچہ سید بزنجنی نے حضرت مجدد کے خیالات کی تردید میں ایک رسالہ تحریر کیا اور مدینہ اور مکہ کے علماء سے اس کی تصدیق و تائید چاہی۔ بیشتر علماء نے انکار کیا، دو ایک غیر معتبر علماء نے دستخط کر دیے۔ مگر معاملہ جب شیخ نور الدین محمد بیگ کے پاس پہنچا تو وہ چونکہ فارسی و عربی دونوں زبانیں جانتے تھے، اس لیے انہوں نے حضرت مجدد کے جملہ اصل مکاتیب کو منگوا کر پڑھا۔ تب ان پر اس صنف مزیداتی کا حال کھلا جو عربی ترجمہ میں تھی۔ پھر شیخ نور الدین محمد بیگ نے ایک جوابی رسالہ لکھا۔ نیز حضرت کے بعض مکاتیب کی عبارتوں کا عربی میں صحیح ترجمہ کیا۔ اس طرح بزنجنی فتنہ ختم ہوا۔

لیکن علامتے حق اور داعیانِ اقامتِ دین کی شان ہی یہ ہے کہ ان کی مخالفت میں فتنے اٹھتے ہی رہتے ہیں، اور ایک ختم ہوتا ہے تو دوسرا سامنے آ جاتا ہے۔

اسی کتاب میں مذکور ہے کہ اگر یونیورسٹی کے شیوہ نوجوان اطہر عباس رضوی ایم۔ اے پی ایچ ڈی۔ ریٹائرڈ صدر شعبہ تاریخ جموں و کشمیر یونیورسٹی نے انگلینڈ میں ایک کتاب (مطبوعہ ۱۹۷۵ء) بر عنوان "سولہویں اور سترھویں صدیوں میں شمالی ہند کی مسلم ایبانی سٹریٹجی" (اصل انگریزی نام)

(MUSLIM REVIVALIST MOVEMENTS IN NORTHERN INDIA IN THE 16TH & 17TH CENTURIES) لکھی ہے۔ اس کتاب میں حضرت مجدد کے افکار

اور ان کے نام کی مخالفت میں اظہارِ خیالی کیا گیا ہے۔ کتاب بظاہر بڑی تحقیقی ہے، مگر رسالہ معارفِ اعظم گڑھ کے جو تنقیدی پیرا گراف درج ہیں، ان سے معلوم ہوتا ہے کہ حقیقت میں ماخذ بڑے کمزور ہیں۔ نیز زبان بڑی گھٹیا استعمال کی گئی ہے اور جملے گستاخانہ ہیں۔ جبکہ ایک یہودی مصنف

واڈ فریڈمان نے حضرت مجدد کے متعلق جو مقالہ (شیخ احمد سرہندی اور آئندہ نسلوں کے بارے میں ان کا نظریہ) کتابی شکل میں میکمل یونیورسٹی پریس مانٹریال سے ۱۹۷۴ء میں شائع کرایا ہے، اس کی زبان زیادہ شائستہ ہے۔ مستزاد یہ کہ یہودی مصنف نے اطہر عباس کے خیالات پر اعتراضات کئے ہیں۔ معارف کا تبصرہ بڑی علمی سطح کا ہے اور پڑھنے کے قابل ہے۔

حضرت مجدد کے مکاتیب کے بارے میں میں مختصر یہ کہنا چاہتا ہوں کہ یہ جہاں ایمانیات و عرفیات کا مجموعہ ہیں، وہاں ان کا ادبی معیار بھی خاما و دلکش ہے۔ صاحبِ مکاتیب آیات و احادیث کے سائزہ سامعہ نہایت مؤثر اشعار بھی شامل تحریر کرتے ہیں اور خاص اصطلاحات اور تشبیہیں وضع کرتے ہیں۔ یہی وجہ ہے کہ وہ اسلام کے پیغام کو اپنے دور کی ذہانت کے قریب لانے میں کامیاب رہے۔

اسی کتاب میں ناشر کی یہ فریاد پڑھ کر افسوس ہوا کہ مکتبہ سراجیہ نے مولینا محمد منظور نعمانی سے جن تین کتابوں کے حقوق اشاعت حاصل کیے تھے، ان کا لحاظ کیے بغیر لاہور کے کسی ناشر نے ان میں سے ایک کتاب شائع کر دی ہے۔ ناشرین کا بھی ایک ضابطہ اخلاق ہوتا ہے اور بڑی بڑی قوموں کے غیر مسلم ناشرین تک خلاف درزی نہیں کرتے، خصوصاً وہ مسلم ناشرین جو دینی کتب شائع کرتے ہوں، ان کی ذمہ داری تو اور بھی نازک ہوتی ہے۔ جن ناشر صاحب نے ایسی حرکت چنڈروپاں

کی خاطر کی ہے۔ وہ خدا کے خوف اور آخرت کی جو ابدی ہی کے ایمان سے کام لے کر محمد و سید سراجی مرشد بابا سے نہ صرف معافی مانگیں بلکہ ناجائز طور پر حاصل کردہ مالی مفاد بھی ان کے حوالے کر دیں۔

حضرت شیخ احمد مجدد الف ثانی، برصغیر میں تحریک

نظام اسلامی کے بانی ہیں۔ یہ سچا مسلمان اور یہ سچا

صوفی اُس ذمہ داری کو خوب سمجھا جو رسولِ آخر الزمان کے

ہر اہمیتی پر عائد ہوتی ہے۔ بہت سے خلوتیانِ تصوف

کی نگاہوں سے یہ ذمہ داری اوجھل رہی۔ انہوں نے

ساری توجہ انفرادی روحانی اصلاح اور اخروی

کامیابی پر صرف کر دی، مگر اس دنیا کی اجتماعی زندگی سنوار

تذکرہ امام ربانی، مجدد الف ثانی

مرتبہ۔ مولینا محمد منظور نعمانی۔ مدیر الفرقان لکھنؤ

ناشر: مکتبہ سراجیہ، خانقاہ احمدیہ سعیدیہ

موسیٰ زئی شریف، ضلع طبرہ اسماعیل خاں

ضخامت: ساڑھے تین سو صفحات۔ دبیر سرورق

قیمت: ۲۲/- روپے

کا جو مجاری فریقہ ہر صاحب ایمان کو پکارتا رہتا ہے، وہ درکنار رہ گیا۔ حضرت شیخ احمد نے تصوف کے ساتھ سیاسی تصرف کا حق بھی ادا کیا۔ اور آپ کے کارنامے نے مغلیہ سلطنت کے آخری دور کی تاریخ کو منور کر دیا۔ دعوتِ مجددی کی شعاعیں آج تک برصغیر کی ملتِ اسلامیہ کی ذہنی دنیا کو روشنی و حرارت سے رہی ہے۔

حضرت مجدد کے کارنامے کو مختلف پہلوؤں سے دیکھا جاسکتا ہے۔ میرے نزدیک جہاں حضرت کی مساعی الحاد اور رفق اور بدعت کے خلاف ایک جہاد کی نوعیت رکھتی ہیں، وہاں بڑی عظیم خدمت یہ انجام پائی کہ ہندو تہذیب کے آخری زوردار ترین حملے کا آپ نے ایسا کامیاب مقابلہ کیا کہ شاہی محل اور دربار کو جس سیلاب کی موجوں نے پوری طرح اپنی لپیٹ میں لے لیا تھا اس کا منہ پھیر دیا۔ مسلمانوں کے لیے یہ زمانہ بڑا سنگین تھا جب کہ ان کے علماء کو قتل یا جلا وطن کیا گیا۔ ان کے اعتقاد مسخ کئے جانے لگے، ان کے نظام عبادت کو خراب کیا گیا، ان کے شعائر کو اضمح و تباہ کیا گیا۔ شراب اور قمار کو فروغ ملا۔ کتوں اور سوروں کو معزز جانور قرار دیا گیا۔ ڈاڑھیاں منڈوانے کی رسم نے پہلی بار عمومیت اختیار کی، جبینوں پر قشقے لگانے جلنے لگے۔ دینِ الہی کے نام سے ایک گلدستہ ناپسندیدہ رنگا مذہب اس لیے ایجاد کیا گیا کہ ہندو مسلمانوں کی متحدہ وطنی قومیت مسلط کی جاسکے۔